
म्हजो धीर - आधार आशिल्ली म्हजी माई 
“सर्गस्त ललना रंगनाथ सुर्लकार” हिचे 
यादीक. 


- नयना आडारकार 

१. राजू आनी कुतू 





राजुगेर आसलो धवोफुल्ल कुतू. राजू बराबर सदांच 
तो बॉलान खेळटालो. एक दीस कुतूक लागली खूब 
भूक. कुंय-कुंय करीत कुतू लागलो रडूंक. राजून कुतूक 
दिलो गोड गोड भोबो. कुतून भोबो खालो मटामटा. 
कुतूक पळोवन राजूय जालो खूश. कुतूय लागलो 
नाचूंक भूक्‌-भूक्‌ . 

२. पणस 


सीमू पयलेच फावट मावशेल्या गांवांत गेलें. थंय 
पणसाच्या झाडाक लॉबताले कितलेशेच पणसं. सीमून 
Tas तोंड करून म्हणलें, “शी! कसलीं हीं फळां 
वाकडीं-तिकडीं. आंगभर घाल्यांत कांट्यांचीं आंगलीं.” 
मावशी हांसली. घरांत गेली. मावशेन सीमूक पणसाचे 
घरे दिले खावंक. कापे घरे, रसाळ घरे. सीमूक लागले 
गोड-गोड बरे. सीमून मावशेक म्हणलें, “मावशे काय 
बरो गे हो गोड-गोड जिनस.” हांसून म्हणलें मावशेन 
“हो तर बाये वांकडो-तिकडो कांट्यांचो पणस.” 





विकीबाबू बागेत खेळटालो. थंय आयलो एक Marat 
पांखो. विकीबाबू ल्हवूच पांख्याक गेलो धरूंक. पांख्यान 
म्हणले, “विकीबाबू, म्हाका हात लायल्यार हांव वतलों 
मरून.” तेन्नासावन विकीबाबू पांख्यांक हात लायना. 
पांख्यांक पळयता. खोशी जाता. ताळयो पेट्टा. 


४. पिया आनी चिवूताई 


“पिया ऊठ, शाळेत वचूंक जाय.” मॉन पियाक 
उठयलें. “ऊँ ऊँ म्हाका न्हिदूंक दी गे मॉ.” म्हणत 
पियान परती चादर आंगार ओडली. इतल्यांत चिवूताई 
जनेलार बसली. 'चिंव-चिंव” करीत पियाकडे भोबो 
मागूंक लागली. पिया उठलें. टिफीन उगडलें. टिफिनांतलो 
केकीचो कुडको चिवूताईक दिलो. टुकूटुकू करून 
चिवूताईन खालो केक. पियाय गेलें मागीर शाळेक. 


५. गुलू चानी 


Ta चानी, भोव मस्ती. सुर्रर्‌ करून झाडावयल्यान 
देवताली. केन्नाच रस्त्यार पावताली. एकदीस अशीच 
रस्त्यामदीं पावली. data एक मोटार येवंक लागली. 
सॅबीन गुलू चानयेक पळयली. झुप करून शेपडेक 
धरून ओडली. तेन्नासावन दोगांयची बरी जमली दोस्ती. 
आता सांजवेळार गुलूचानी सॅबीसरी येता. दोगांय मागीर 
धरचेल्यांनी खेळटात. 





६. भिवकुरो सासो 


बागेतल्या धाकटुल्या घरांत एक सोंसो रावतालो. 
सोंसो सामको Mahe. खटक-खुटूक जाल्यार पसून 
कडकडटालो. एकदीस घराचें Ged उरलें दार. तसो . 
equ सोसो सरलो भायर. थंय भुरग्यांक खेळटना 
अपुरबायेन पळोवंक लागलो. इतल्यांत खोंक-खोंक 
करून कोण एकलो खोंकलो. सोंसो भियेवन सोमतो 
आपल्या घराभितर लिपलो . 


७. हुपी माकड 





रानांतलो हुपी माकड चुकून शारांत पावलो. 
जनेलांतल्यान युगाल्या घराभितर सरलो. पेन उखल, 
पुस्तक उखल करीत घरभर भोंवलो. युगाल्या उशाकडे 
आसलें धाकटुलेंच घडयाळ. ЄЧЇ माकडान घडयाळ 
हातांत धरलां मात. पिक-पिक, पिक-पिक करीत वाजलो 
अलार्म. हुपी माकड सामको भियेलो. हुप-हूप, करीत 
रानावटेन धांवलो . 

८. कोंबो कोंकोंक कॉक 
तानीन पळयलो एक पक्षी. सोबीत-बरो. ताचीं काळीं- 
तांबशीं पांखां आनी माथ्यार तांबडोच तुरो. तानीन 
विचारलें, “कोण रे तूं? आनी कितं तुजें काम?” पांखां 
फांकायत पक्षान सांगले, “घूड म्हर्जे घर. कोंबो ел 
नांव. कॉकॉक कॉक करून हांव दिता बांग. सगल्यां 
लोकांक मागीर येता जाग.” 


IR 


९. पिटकुलो हुंदीर 


एक पिटकुलो मस्तो हुंदीर आसलो. एक दीस हुंदीर 
बिळाभायर आयलो. शकूबायेच्या हातांतली चॉकी घेवन 
धांवलो. शकू लागलें रडूंक. हुंदीर लागलो नाचूंक. 
इतल्यांत थंय बुकोमाम आयलो. बुकीमामाक पळोवन 
हुंदीर भियेलो. शकूची चॉकी थंयच उडोवन बिळाभितर 
धांवलो. 

१०. बिलूबाय 


एक आसलें बिलूबाय. सामके खादोळें. लपालपा 
करून दुटू पियेतालें. मटामटा करून खातालें तव्यावयलें 
मेमें. एकदां कॉमीक जाली. तवो आसलो हूनहून आनी 
तव्यार हून मेमें. मेम्याच्या वासान बिलूबायचे जिबेक 
आयली रुच. फटाक करून बिलून तव्यावयल्या मेम्याक 
तोंड लायलें. चुर्रर करून बिलूबायचें तोंड भाजले. 


99. बाबडो कोलो 


भोंवता-भोंवतां कोलो एकदीस एका बागेंत पावलो. 
बागेत कोल्यान पळयलो एक मातयेचो बावलो. बावल्याच्या 
हातांत आसलो एक दांडो. दांडो पळोवन कोलो भियेलो . 
मार पडत म्हूण झाडाफाटल्यान लिपलो. दांडेकार बावलो 
हालना. कोल्याकूय बाबड्याक भायर सरूंक मेळना. 





92. कुकूमोर 


एकदीस मस्ती केली म्हणून कुकूमोराक पप्पान बरोच 
तापयलो. कुकूमोराक राग आयलो. आनी बसलो ओग्गी 
एका कोनशाक. इतल्यांत मळबांत जमलीं काळीं-कुपां. 
आनी जालें गडाम-घुडूम. विजूबाय लागली चकचकूंक. 
आनी पावसूय लागलो झडूंक. कुकूमोराचो राग गेलो 
PHAR जालो खूश. कें-कें करीत कुकूमोर पावसांत 
थुयथुय लागलो नाचूंक 

93. मिठू-मिठू पोपट 





पांजन्यातल्या पोपटाक रियान दिलें एक पिकें-पिकें 
पेर. पूण पोपटान पेराक चोंच लेगीत लायलीना. रियान 
पोपटाक म्हणलें, “पोपट-पोपट, खा मरे पेर कुटूकुटू. 
गावपाक लाग मिठू-मिठू.” पोपटान सांगले, “म्हाका 
पांजरो आवडना. म्हाका उडपाक आवडटा.” Ram 
पांजऱ्याचें दार उगडलें आनी पोपटाक सोडलो. पोपट 
गेलो उडून. आतां तो सदांच रियाल्या घराकडे येता. 
आंब्याच्या झाडार बसता. मिठू-मिठू गायता. 


१७ 


१४. हट्टी तुकी 


तुकी सामकें हट्टी चली. “पापा म्हाका हेंच जाय. 
मम्मा म्हाका तें नाका.” सदांच तुकीची एकूच रड. 
एकदां तुकीच्या पप्पान बरो हाडलो पिझा. “म्हाका 
नाका” म्हणून तुकोन दवरलो तो मेजार. इतल्यान थंय 
आयलो कावळोकाका आनी पिझा लागलो खावंक. 
मान वांकडी करीत तुकीक चाळोवंक लागलो “कांव- 
कांव-कांव” 


१८ 


१५. एकू आनी बेबो 


एकू आजये सांगाताक पोरसांत बशिल्लें. इतल्यांत 
टुणूक करून, उडकी मारून, थंय एक बेबो आयलो. 
बिटी-बिटी दोळे करून म्हणूक लागलो, “डरांव-डरांव. 
आतां पावस येतलो, ANS आयलां हांव.” एकू आनी 
आजी गेली घरांत. टिप-टिप-टिप-टिप पावस लागलो 
झडूंक. डरांव-डरांव करीत बेबोय, पावसांत लागलो 
नाचूंक. बेव्याक पळोवन एकूय लागलें हांसूक . 

१६. डमू-सनी 


डमू पाडकाची आनी सनीबाबूची जाली दोस्ती. डमू 
पाडूक लुचूलुचू 33 पियेतालें. आनी टुणू-टुणू उडक्यो 
मारतालें. सनीक 33 पळयल्यारूच ओंक जातालें. डमी 
फाटल्यान धांवतना सनीचे पांयूय दुखताले. एकदीस 
धांवतना सनी पडलो आनी सनीचो एक दांतूय मोडलो. 
डमून म्हटलें, “gg पियेना ताका शक्त मेळना. दुदू 
पियेना ताचे लागीं हांव खेळना.” आतां सनीबाबू सदांच 
दोनदां दुदू पियेता. सनीचे पांयूय दुखनात, दांतूय 
हालनात. SY पाडूक टुणटुण उडयो मारता. सनी 
फाटल्यान दुडूदुडू धांवता. 


२० 


99.84 


एक दीस एक मूय चुकून शाळेंत पावली. सरसर 
बांकार चडून नीताल्या पुस्तकांत लिपली. इतल्यांत 
वर्गात आयली बाई. “भुरग्यांनो पुस्तक उगडात” म्हणत 
बाईन मेजार आपटिली पट्टी. भियेवन मुयेची सोमती 
पुस्तकाभायर गुठली. 

१८. ЎТ पारवे 


सुटयेचे दीस आसले. शॅनाली माँ कामाक वताली. 
IT एकलेंच घरा आसतालें. शॅनान टीव्ही पळयलो . 
चित्रां काडलीं. काणयोय वाचल्यो. तरीय शॅनाक येवपाक 
लागलो वाज. इतल्यांत जनेलार जालो टक-टक आवाज. 
जनेल उगडल्यार कितलेशेच पारवे भायर. गोबऱ्या 
आंगाचे, तांबश्या पांयांचे. “गुटर-घूं, Yer घूं खेळपाक 
येता?” पारव्यांनी शॅनाक विचारलें. “हय तर” म्हणत 
शॅनान पारव्यांक भोबो दिलो खावंक. गुटर-घूँ-गुटर घूं 
पारवे लागले गावंक. 


२२ 


१९. शानूलो बोमाडो 


“बोमाडे जाय बोमाडे” बोमाडेकार दारांत आयलो 
बोमाडे पळोवन शानू गेलें सामके भुल्लुसून. धवे- 
तांबडे, निळे, हळडुवे तरातरांचे बोमाडे. वारें घालतांच 
फू55 फुगताले. सूतासांगाताक वयर धोलताले. शानून 
घेतलो तांबडोच बोमाडो. ढबढब करीत, बोमाडो वयर 
उडयत घरांतच लागलें खेकूंक भाऊन तापयलें “शानू 
घरांत नाका, भायर खेळ नाजाल्यार दितां एक खुटलो.” 
शानू खंय आयकता? शानून बोमाडो ढब करून उडयलो 
वयर. बोमाडो कुच्च खिळ्याक लागलो. आनी ठो55 
करून फुटलो 

श्री हरि प्रकाशनान उजवाडायिल्ले साहित्य 
उमजणी कथा दीपा मुरकुंडे 
जिवीत एक तियात्र नाटकुलीं शॉरोन माझारेलो 
चौफूल नाटकुलीं माया खरंगटे 
पिटकुलीं नाटकुलीं नाटकुलीं दीपा मुरकुंडे 
(पयली उजवाडावणी : ऑगस्ट १९९८) 
(दुसरी उजवाडावणी : डिसेंबर १९९९) 
भौरंगी जीण निबंध दीपा मुरकुंडे 
मोराची करामत नाटकुलीं रजनी 49 
आंकवार काजारी नाटक रवींद्र नमशीकर 
नुपी काणयो दीपा मुरकुंडे 
. रानांतल्यो काणयो काणयो नयना आडारकार 
‚ घोंटेर कथा माया खरंगटे 
. दुरीग _तियात्र विल्मिक्स विल्सन माझारेलो 
. चिमी काणयो दीपा मुरकुंडे | 
. हिरन आनी वांस्वेल काणयो नयना आडारकार्‌ 
ssi नाटक दत्ताराम दा. कामत बांबोळकार 
. पिटकुल्यो काणयो काणयो नयना आडारकार 
. शिव आनी कांसव ®тї सुधा खरंगटे * | 
. पडबिंब निबंध - दीपा मुरकुंडे 
. काणयो सैमाच्यो काणंयो सुधा खरंगटे 
आनी मनश्यांच्यो эу 
. कांसवाचें घर काणयो नयना आडारकार 
. काणयांचें पेटूल काणयो सरस्वती दामोदर नायक 
. मस्तूल काणयो नयना आडारकार 
. Фе - काणयो नयना आडारकार 
. काणयांची गांधन काणयो रमा मुरकुंडे 
. चिटूर - far काणयो नयना आडारकार 
काणयो Hee 
\. टुटू, मिटू, fae काणयो नयना आडारकार 





